

قرآن مجید کا ایک تسلیم اُردو ترجمہ

دو سو سال پُرانی ترقی پذیر اُردو نثر

از جناب سید محبوب صاحب رضوی

اٹھارویں صدی عیسوی کے اوائل تک اُردو نثر کی جو چند محدود سے تحریریں ملتی ہیں ان میں قرآن مجید کے ترجمے کی اقلیت کا شرف کس کو حاصل ہے؟ اس میں البتہ اختلاف پایا جاتا ہے، قرآن مجید کی بعض اُردو تفسیروں سے یہ معلوم ہوتا ہے کہ حضرت شاہ عبدالقادر دہلوی ^(۱۱۶۷ھ - ۱۲۳۰ھ) کا ترجمہ اردو میں پہلا ترجمہ ہے مگر اس کے برعکس اُردو زبان کے سب ہی تذکرہ نگار اس پر متفق ہیں کہ حضرت شاہ رفیع الدین دہلوی ^(۱۱۶۳ھ - ۱۲۳۳ھ) کا ترجمہ اُردو میں سب سے پہلا ترجمہ ہے۔ چنانچہ تعمیری ادب کے مصنف افضل حسین صاحب لکھتے ہیں:-

”اس دور کے زیر دست کار ناموں میں کلام پاک کے اُردو ترجمے ہیں، ایک لفظی ترجمہ ہے

جو شاہ رفیع الدین ^(۱۱۶۳ھ - ۱۲۳۳ھ) نے کیا، دوسرا ترجمہ با محاورہ ہے اس کے ساتھ تشریحی

نوٹ بھی ہیں، یہ کارنامہ شاہ عبدالقادر ^(۱۱۶۳ھ - ۱۲۳۳ھ) کا ہے جو آپ نے چار پانچ سال میں ۱۱۶۹ھ میں

انجام دیا۔“ (تعمیری ادب حصہ ششم ص ۱۳ مطبوعہ ۱۹۶۲ء کوہ فدرپریس دہلی)

۱۔ تفصیل کے لئے ملاحظہ ہوں: (۱) تنویر ادب مولفہ صفیر احمد ایم اے۔ ص ۲۱۰، مطبوعہ شیل پریس الرکابہ۔
(۲) اُردو ادب کی تاریخ۔ از نسیم قریشی کچھ ارشد اُردو مسلم یونیورسٹی علی گڑھ، ص ۱۳۶، مطبوعہ سرسرا پریس گھنٹہ۔
(۳) اُردو ادب کی تاریخ۔ (۱)

مگر صحیح بات یہ ہے کہ شیخ الاسلامؒ میں مذکورہ بالا دونوں ترجموں سے بہت پہلے اردو زبان میں ترجمہ قرآن کا آغاز ہو چکا تھا، لیکن اس وضاحت سے قبل یہ جان لینا مناسب ہو گا کہ حضرت شاہ عبدالقادر اور حضرت شاہ رفیع الدینؒ کے ترجموں میں کس کو اولیت حاصل ہے۔

شاہ عبدالقادرؒ کا ترجمہ اردو زبان کے تذکرہ نگاروں کی رائے نا اہل اس مفروضے پر قائم ہے کہ حضرت شاہ رفیع الدینؒ چونکہ حضرت شاہ عبدالقادرؒ سے عرصے بڑے تھے اس لئے قرآن مجید کا ترجمہ کرنے میں انہی کو سبقت کرنی چاہئے۔ مگر اس لحاظ سے حضرت شاہ عبدالعزیزؒ (۱۱۵۹ھ - ۱۲۳۹ھ) جو بھائیوں میں سب سے بڑے تھے ان کی تفسیر عزیز بنی ان دونوں ترجموں سے مقدم ہونی چاہئے، حالانکہ وہ ان ترجموں کے بعد ۱۲۷۰ھ میں لکھی گئی ہے، علاوہ ازیں اس مفروضے کی تائید میں کسی ہم عصر آخدا کا حوالہ بھی نہیں ملتا۔ بلکہ اس کے برعکس اگر حضرت شاہ رفیع الدینؒ کا ترجمہ پہلے ہو چکا تھا تو موصوع القرآن کے دیباچے جس طرح شاہ عبدالقادرؒ نے اپنے والد بزرگوار حضرت شاہ ولی اللہؒ (۱۱۱۴ھ - ۱۱۷۲ھ) کے فارسی ترجمے کا ملامت کے ساتھ ذکر کیا ہے کوئی وجہ نہ تھی کہ اپنے بڑے بھائی کے ترجمے کو نظر انداز کر دیتے اور اس کو ذکر نہ فرماتے، چنانچہ شاہ عبدالقادرؒ نے موصوع القرآن کے دیباچے میں لکھا ہے کہ:-

”کلام پاک خداے تعالیٰ کا عربی زبان میں ہے، ہندوستانیوں کو اس کا سمجھنا بہت مشکل ہے اس واسطے اس بندے عاجز عبد القادر کے خیال میں آیا کہ جس طرح ہمارے بایا صاحب بہت بڑے حضرت شیخ ولی اللہ، عبد الرحیم کے بیٹے سب حدیثیں جانتے والے ہندوستان کے رہنے والے نے فارسی زبان میں قرآن شریف کے معنی آسان کر کے لکھے ہیں اسی طرح عاجز نے ہندی زبان میں قرآن شریف کے معنی لکھے، الحمد للہ کہ یہ آرزو اللہ عظیم میں حاصل ہوئی“ (نور القرآن ج ۱ ص ۲ - مبلوہ ۱۳۱۳ھ مطبع احمدی دہلی)

- (بقیہ صفحہ گزشتہ) (۳) داستان تاریخ اردو مرتبہ جانسون قادری پرنٹرس سینٹ جاسن کالج آگرہ ص ۵۵۔
(۴) اردو شراکتا علی صغر مرتبہ محمد زبیر اسسٹنٹ لائبریریئر لائبریری علی گڑھ ص ۱۰۔ (۵) تاملات تاریخ اردو جید ایلین ٹولف ڈاکٹر شیعہ علی سندیلوی شیعہ اردو لکھنؤ یونیورسٹی مبلوہ سر فرائز پریس لکھنؤ ۲۶۲ ۲۶۵۔
(۶) جدید تاریخ ادب اردو مرتبہ عظیم الحق جنیدی دسید امیر حسن نورانی ص ۲۷۳۔

نبات مدنی

۳۲۷

(۲) نواب مدنی حسن مرحوم جنہوں نے اسی خاندان ولی اللہی سے تفسیر و حدیث کے علوم کی تحصیل کی ہے، انہوں نے اپنی تفسیر ترجمان القرآن میں لکھا ہے کہ:-

”اللہ کا کلام عربی زبان میں ہے، ہندوستانی کو اس کا سمجھنا محال تھا، اس لئے پہلے شاہ ولی اللہ محدث دہلوی نے فارسی ترجمہ کلام اللہ کا لکھا، فتح الرحمن نام رکھا، پھر ان کے فرزند بزرگوار شاہ عبدالقادر میں ترجمہ لکھ گئے، موضح قرآن نام رکھ گئے، اس ترجمہ ہندی سے ہندوستانیوں کو بڑا نفع ہوا، جس طرح ترجمہ فارسی سے اہل علم نے فائدہ اٹھایا تھا“ (دیباچہ ترجمان القرآن نواب مدنی حسن جلد اول مطبوعہ ۱۳۰۲ھ/۱۸۸۲ء)

(۳) مشہور و نامور مفسر قرآن مولانا عبدالحق حقانی نے لکھا ہے کہ اردو میں سب سے پہلے شاہ عبدالقادر نے ترجمہ کیا، مولانا حقانی تحریر فرماتے ہیں:-

”اردو میں سب سے پہلے حضرت شاہ عبدالقادر ابن حضرت شاہ ولی اللہ کا ترجمہ ہے جو ۱۱۰۰ھ میں کیا تھا نہایت عمدہ اور ہر طرح سے قابل اطمینان ہے، دوسرا ترجمہ تحت اللفظ ان کے بھائی حضرت مولانا شاہ رفیع الدین صاحب کا ہے، یہ بھی معتبر ہے“

(البيان في علوم القرآن مصنف مولانا حقانی ص ۵۱۷ مطبوعہ ۱۳۱۹ھ/۱۹۰۰ء)

(۴) مولانا عبدالصمد صادم مصنف تاریخ القرآن نے ان دونوں ترجموں کا ذکر جس ترتیب سے اپنی تاریخ میں کیا ہے، اس سے معلوم ہوتا ہے کہ شاہ عبدالقادر کے ترجمہ کو تقدم حاصل ہے، موصوف لکھتے ہیں:-

”ترجمہ شاہ عبدالقادر دہلوی نہایت معتبر و مستند اور مقبول ترجمہ ہے اور بعد کے تمام اردو ترجمہ کو نہ والوں نے اس سے مدد لی ہے۔ پھر آگے چل کر حضرت شاہ رفیع الدین کے ترجمہ کے بارے میں لکھا ہے کہ یہ بھی مقبول و مستند ترجمہ ہے۔“ (تاریخ القرآن ص ۱۲۶)

(۵) ڈاکٹر مولوی عبدالحق صاحب نے پرانی اردو میں قرآن مجید کے تراجم و تفاسیر کے بارے میں بڑی مفید معلومات فراہم کی ہیں ان کی تحقیق بھی یہی ہے کہ حضرت شاہ رفیع الدین کا ترجمہ موضح القرآن کے بعد کا ہے، مولوی صاحب نے لکھا ہے کہ:-

”شاہ رفیع الدین کے ترجمے کا سن صحیح طور پر معلوم نہیں ہوا، جن لوگوں نے اپنی کتابوں میں اس ترجمے کا ذکر کیا ہے ان میں سے کسی نے بھی اس کا سن نہیں لکھا، مولوی عبد الجلیل نعمانی نے اس ترجمے کے ایسے الفاظ کی فرنگ شاہ کی تصدیق جو آج کل استعمال میں نہیں آتے اس کے دیباچے میں وہ اس ترجمے کا سن ۱۸۱۶ء قرار دیتے ہیں، لیکن اس کی مراحت نہیں کی کہ یہ سن انھوں نے کہاں سے تحقیق کیا، ایسی صورت میں وثوق کے ساتھ یہ نہیں کہہ سکتے کہ یہ سن درست ہے، عام طور پر مصنفین نے اس خیال سے کہ یہ شاہ عبدالقادر سے عمریں بڑے تھے ان کے ترجمے کو زمانے کے لحاظ سے مقرر رکھا ہے، لیکن یہ بھی محض قیاس ہے، اور جب تک کوئی قطعی ثبوت نہ ملے اس کی صحت مشتبہ ہے، البتہ ایک بات یہی ہے جس سے یہ قیاس ہوتا ہے کہ شاہ رفیع الدین کا ترجمہ بعد کا ہے، شاہ عبدالقادر نے اپنے ترجمے کے دیباچے میں اپنے والد شاہ ولی اللہ کے فارسی ترجمے کا ذکر کیا ہے لیکن اپنے بھائی کے ترجمے کا کہیں اشارہ نہیں کیا، اس سے یہ پایا جاتا ہے کہ اس وقت تک انھوں نے کوئی ترجمہ نہیں کیا تھا، شاہ رفیع الدین کا ترجمہ پہلی بار مکتبہ کے اسلام پریس سے دو جلدوں میں شائع ہوا، پہلی جلد ۱۳۵۷ھ میں اور دوسری جلد اس کے بعد شائع ہوئی، اس ایڈیشن کی خصوصیت یہ ہے کہ متن قرآن کے نیچے اردو ترجمہ مستطیع طاب میں ہے“

(پرفانی آئندہ میں قرآن مجید کے تراجم و تفاسیر مطبوعہ رسالہ اردو، جنوری ۱۹۳۷ء)

شاہ رفیع الدین کا ترجمہ | حضرت شاہ رفیع الدین کی تفسیر ربیعی سے بھی اردو زبان کے تذکرہ نگاروں بیان کی تائید میں کوئی شہادت نہیں ملتی، تفسیر ربیعی کے دیباچے میں تفسیر کے ناشر میر عبد الرزاق بن، نجف علی خان نے لکھا ہے:-

”کہا ہے خاکسار میر عبد الرزاق بن سید نجف علی خان المعروف بہ فوجدار خان فقہر اللہ، ولوالہ میر کہ والد بزرگوار میر نے خدمت عالم باعمل و فاضل بے بدل واقف علوم معقول و منقول غلامہ علمائے تافہین مولوی رفیع الدین رحمۃ اللہ علیہ کی عرض کیا تھا کہ میں چاہتا ہوں

کہ ترجمہ کلام اللہ تحت لفظی آپ سے پڑھ کر زبان اردو میں لکھوں پھر اس کو آپ ملاحظہ فرما کر اصلاح دے کر درست فرمادیا کریں، چنانچہ آپ نے قبول فرمایا اور تمام کلام اللہ اسی طرح مرتب ہوا اور ردائے پایا، اُسی صورت سے تفسیر سورۃ بقرہ بطور فائدوں کے تمام وکمال مفصل و مشرح لکھی گئی اور موسوم بہ تفسیر رفیعی کیا اس واسطے کہ نام مبارک اُن کا بھی رفیع الدین ہے اور حاشیہ پر دوسری تفسیر یعقوب چرخنی رحمۃ اللہ علیہ کے کہ بہت معتبر اور جان اور نادر و کیاب ہے کہ آج تک اُن دونوں کا چھاپا نہیں ہوا تھا۔ اس عاجز نے واسطے فائدے خاص و عام کے چھپوایا کہ سب بھائی مسلمان اس سے فائدہ دین کا اٹھائیں اور خاکسار کے حق میں دعا فرمیں ۴

(دیباچہ تفسیر رفیعی مطبوعہ نقشبندی ۱۲۴۵ھ / ۱۸۵۵ء)

تفسیر رفیعی کے ناشر میر عبد الرزاق کے اس بیان سے تو یہ معلوم ہوتا ہے کہ حضرت شاہ رفیع الدینؒ کا ترجمہ خود اُن کے اپنے قلم کا لکھا ہوا بھی نہیں ہے، جیسا کہ عام طور پر سمجھا جاتا ہے، بلکہ اُن کے کسی شاگرد سید نجف علی نے حضرت شاہ رفیع الدینؒ سے سبقاً سنتاً یہ ترجمہ پڑھ کر بطور خود ہمہ بند کیا ہے، اور بعد میں حضرت شاہ رفیع الدینؒ نے اس کی اصلاح فرمائی ہے!

مذکورہ بالا تصریحات سے واضح ہو رہی جو بات ثابت ہوئی وہ یہ ہے کہ حضرت شاہ خیر الدینؒ کے ترجمہ قرآن حضرت شاہ رفیع الدینؒ کے ترجمے پر تقدم حاصل ہے! اور ان شواہد کی موجودگی میں یقین کے ساتھ کہہ دیا جاسکتا ہے کہ جن معجزات نے اس کے خلاف شاہ رفیع الدینؒ کے ترجمے کو اُردو کا پہلا ترجمہ قرار دیا ہے صحیح نہیں ہے۔ اُردو زبان میں پہلا ترجمہ قرآن جیسا کہ اوپر عرض کیا جا چکا ہے حضرت شاہ عبدالقادرؒ اور حضرت شاہ رفیع الدینؒ نے ترجموں سے بہت پہلے اردو زبان میں ترجمہ قرآن کا آغاز ہو چکا تھا تاریخی ترتیب کے لحاظ سے مشاہیر اہل اللہ انصاری کے ترجمے کو ان دونوں ترجموں پر تقدم حاصل ہے، یہ ترجمہ جو گوشت و گناہی میں پڑا ہوا ہے اور بہت کم لوگ اس سے واقف ہیں موضح القرآن (۱۰۹۰ھ) سے ۲۱ سال پہلے ۱۱۸۸ھ میں منصف شہود پر آچکا تھا، حضرت شاہ ولی اللہؒ نے ہندوستان میں بڑی جرأت و بہمت سے کام لے کر ۱۱۸۳ھ میں

فتح الرحمن کے نام سے فارسی زبان میں جو اس زمانے کی تھوہری زبان قلمی ترجمہ قرآن کی طور پر ڈالی گئی، ان کی ہدفات ۱۱۶۶ پر صرف ۸ سال گزرنے پائے تھے کہ شاہ مراد اللہ انصاری نے اردو زبان میں ترجمہ قرآن کا آغاز کر دیا۔
تفسیر مرادیہ: شاہ مراد اللہ انصاری نے تفسیر مرادیہ کے خاتمہ د کتاب پر لکھا ہے:-

”مخدانے اپنے فضل و کرم سے اور حضرت نبی صلی اللہ علیہ وسلم کے فضل سے علم سارے کی تفسیر ہندی زبان میں تمام کر دادی، اور اس عاصی گنہگار مراد اللہ انصاری نے سنبھلی قادر فی نقشبندی حنفی کو یہ خدمت فرما کر توفیق بخش کر اس کے دلیں اپنے کلام پاک کا بیان بخشا، زبان کو ہاتھوں کو قوت بخشی، یہ خیر کا کام پورا کر دیا، پھر اس تفسیر کا نام خدائی نعمت مقرر کیا، تیسری مرتبہ کے مہینے کی جو بیس تاریخ جسے کے دن گیارہ سو چوڑائی تمام ہو کر پنجاسی شروٹ ہو ا تھا۔
تمام ہوئی“

یہ ترجمہ تفسیر مرادیہ کے ساتھ ۱۲۱۳ھ میں ہو گئی میں چھپا تھا، مگر کتب خانہ بنگال نے اس کو دوبارہ ۱۲۱۸ھ میں چھپ کر ضبط کر لیا تھا، پابندی اٹھ جانے کے بعد دوسری مرتبہ ۱۲۲۳ھ میں کلکتہ میں طبع ہوا، اس کے بعد تیسرا ایڈیشن طبع ہوا۔ تاریخ کلکتہ ۱۲۲۵ھ میں شائع ہوا، بعد ازاں متعدد ایڈیشن مختلف مطابع سے نکلے ابتدائی ایڈیشن ٹائپ کے حروف میں چھپے ہیں۔

تفسیر مرادیہ کا چوتھا ایڈیشن ۱۲۲۵ھ میں چھپا ہے اس میں ناشر نے خاتمہ لکھا ہے:-
”خاکسار سید عبداللہ ولد سید بہادر علی خاں اللہ نے سرفہریت اس کے اللہ تعالیٰ اس محنت کی جزا دیوے اور شاہ مراد اللہ کی روح مجھ سے خوش ہو یا۔ اس کتاب کی تصحیح کر کے چھپوایا اور غلطیوں کو دور کیا جس کو باور نہ ہو تو اگلے چھاپے میں اس سے متجاہز کر کے دیکھے اور انصاف کرے“

تفسیر مرادیہ کی مقبولیت | تفسیر مرادیہ کو اپنے زمانے میں بڑا قبول عام حاصل ہوا، ۱۲۵۳ھ کے مطبعہ ایڈیشن کی لوح پر ناشر نے لکھا ہے:-

”ضعف بندگان احمد قاضی محمد پندری دیندار و دینداران صادق اطہار کی خدمت میں

عرض پر عازر ہے کہ یہ کتاب معادلت انصاف جس کا نام خدا کی نعمت کہ اسم بائمی ہے پیشتر اس کے
بابا چچی اور ہاتھوں ہاتھ ہدیہ ہو گئی اور ہنوز اس کے شائقوں کے دست طلب بدستور رسائی
مدا ز رہے لہذا اس ناکسار نے ۱۲۸۵ھ ہجری فی دسویں جمادی الاول روز شنبہ مطبعہ مطبعہ
میں چھپوایا

اسی ناشر نے دوسری جگہ لکھا ہے :-

”تفسیر مرادیہ کہ نام اس کا خدا کی نعمت ہے اور باوجود بار ہا چھاپے جانے کے ان دونوں میں
وجود اس کا قلیل اور طالب شائق اس کے کثیر نظر آئے اس واسطے خادمہ طلبہ بندہ محمد
قاسمی محمد نے بمذرموہ بمبئی میں زیور طبع سے مزین کیا“

تفسیر مرادیہ کا بورڈیشن کلکتہ کے مطبعہ تاریر سے ۱۲۸۸ھ میں نکلا ہے اس کے صفحات کی تعداد
۳۸۸ ہے، فی صفحہ ۲۰ سطریں ہیں، متن کا سائز ۵ x ۵ اچھ ہے، یہ ایڈیشن متعلقہ ماہ کے حروف
میں چھپا ہے۔

شاہ مراد اللہ انصاری یہ بات، بڑی افسوس تک ہے تلاش اور تحسین کے باوجود شاہ مراد اللہ انصاری
کے حالات کا پتہ نہیں چل سکا صوفی تہذیب کے ان کے فرزندوں نے شاد اللہ منجیل مرزا مظہر جان جاناں
کے فیض سے، ان کو تفسیر وحدیث کے علوم میں حضرت شاہ ولی اللہ صاحب سے شرف تلمذ حاصل تھا۔

منجیل (مراد آباد) میں علوم ظاہری و باطنی کا درس دیتے تھے۔ (مقامات مظہری ص ۷۳ و ۷۴)

علیق انجم صاحب کچھارہ دہلی یونیورسٹی نے حضرت مرزا مظہر جان جاناں کے فارسی خطوط اور دیگر شری
تخلیروں کا ترجمہ حواشی و تعلیقات کے ساتھ شائع کیا ہے اس میں مولوی شاد اللہ کے نام مرزا صاحب کے
چار خط درج کئے ہیں، مرزا صاحب ایک خط میں تحریر فرماتے ہیں :-

”محمد دانش بنگالی جو شاہ مراد اللہ کے دوستوں میں ہیں اور جو ڈیڑھ سال اس خانقاہ میں

رہے ہیں آپ کی خدمت میں پہنچتے ہیں، ان پر مہربانی اور کرم کیجئے، ہر پند مرد سادہ ہیں لیکن

طالب خدا ہیں، جادہ شریعت و طریقت پر خدا آپ کو اور استقامت دے“

مرزا مظہر جان جاناں کے خطوط مرتبہ علیق انجم (۱۳۱)

اس سے قیاس ہوتا ہے کہ شاہ مراد اللہ انصاری حضرت شاہ ولی اللہ رحمہ اللہ کے ہم عصر تھے، ان کا نسب انصاری، مشرقی قادری، نقشبندی، مسلک حنفی اور وطناً سنہلی ہونا تفسیر مرادیہ کے دیباچے سے ظاہر ہوتا ہے اس سے زیادہ ان کے حالات کا علم نہیں ہو سکا۔

شاہ مراد اللہ انصاری کے تحریر علی کا اعجاز ان کے ترجمے اور تفسیر سے کیا جاسکتا ہے، قرآن مجید ان کی نظر نگری معلوم ہوتی ہے، مگر یہ عجیب بات ہے کہ ان کے نام اور ان کی تفسیر سے بہت کم لوگ واقف ہیں حالانکہ تہذیب قرآن نے علاوہ اردو نشر میں بی افسوں نے قابل قدر کارنامہ انجام دیا ہے، افسوس ہے کہ اردو کے ذہن اقل کے ایک، بالکل شرف راہ اور ترجمہ قرآن کے ذکر سے ہمارا تاریخی سروایہ غالی ہے۔

شاہ مراد اللہ صرف قرآن مجید ہی کے ایک، جید عالم نہ تھے بلکہ موجودہ ترقی پذیر اردو نشر کا سبب بن کر رکھنے والے ہی ہیں، اردو نشر کے ابتداء جو نونے دستیاب ہوئے ہیں ان سب میں ان کی تفسیر مرادیہ ایک نثری کارنامہ ہے، جس کی امتیازی حیثیت کو اردو نشر کی تاریخ میں نظر انداز نہیں کیا جاسکتا، اگر اس کے مترکات کو حذف کر دیا جائے تو یہ یاد کرنا مشکل ہے کہ یہ دو سو سال کی پرانی کوئی نثر ہے۔

اردو نشر کا آغاز اردو زبان کے نو رصین کی تحقیق کے مطابق اردو نشر میں تصنیف، تالیف اور ترجمے کے، کا پتہ چودھویں صدی عیسوی سے چلتا ہے، ۱۱۳۵ھ کے لگ بھگ شیخ عین الدین غنی اعلم دہلی سے دکن آنے والوں نے دکنی اردو میں چندویں رسالے تصنیف کئے، یہی دکنی اردو میں سب سے پہلی کتابیں ہیں۔

شمال ہند میں خواجہ سید اشرف جہانگیر کنانی (وفات ۱۱۳۵ھ) نے اخلاق و تصوف پر ایک رسالہ پر فیض حاتم سنہ ۱۱۳۵ھ میں تصنیف کیا۔

خواجہ سید اشرف جہانگیر کنانی نے اردو میں ایک رسالہ اخلاق و تصوف پر تصنیف کیا،

لیکن آج تک یہ رسالہ دستیاب نہیں ہوا۔

خواجہ محمد گیسو دہلوی (وفات ۱۱۳۵ھ) کی معراج العاشقین اردو کی سب سے قدیم کتاب ہے جو نور

سے آئی ہے۔ دکن میں عبد القہر شاہی کے مشہور شاعر علاء الدین نے سترہویں صدی کے ادیبوں کے بارے میں کہا جاتا ہے کہ یہ اردو نثر کی پہلی کتاب ہے جو ادبی اعتبار سے بہت

برکت ہے، اس کی نمایاں صاف اور تھری ہے۔

بزرگ کے چند نمونے | اس دور کی آمدن شر کے چمڑ نمونے پیش کئے جاتے ہیں، ان سے اس زمانے کی تشدد و زلزلہ کا اندازہ کیا جاسکتا ہے، سب رس میں ملاوچی کا طرز بیان یہ ہے۔

”یو عجیب نظم ہو دشمن ہے۔ جاؤ بہشت میں کا قصر ہے۔ سطر سطر پر برستا ہے نور ہر ایک بول ہے
یک جور۔ اسے پر کر کہ جتنے حظ پایا جاؤ بہشت میں آیا۔ یہاں خدا ہی بولنا ہمارا ہے۔ بلکہ فی
بائے ہماری چلیا دو ہمارا ہے۔ ہر چند فہم داری ہے، چلیا تو کیا ہوا باہ ہمارا ہے۔ اگر کہتے
کسی نے کچھ جانیا۔ ہم تھا ہر دم باطن اسے نین دنیا تو وہ مہمان نیں۔ اسے ایمان نیں۔ ایسے سے
ڈرنا۔ بھوت بھوت پر ہنر کرنا یونی ایک چوری ہے۔ یونی ایک حرام خوری ہے۔ مذہب پر ترام۔
اس کا کیا اچھے کا فام۔ جسے انصاف کی میں سلت، اسے دل کا ذریعہ میں انہی ٹرٹی ست
جتنے انصاف چھپایا۔ اسے دل کو بے دل کیا کام گزایا۔ حاجت میں جکونی کر کے زبان۔
اپس کون اپنے کیا نقصان۔ اگر تو ہے فہم دار۔ اپنی رتج کو مار۔ یو بات دل میں رکھ مردان کی
یادگار جس نے رتج کون جلایا اسے خدا کو یا کھینچ کچھ ہوا ہے۔ رتج میں خدا ہے۔“

(مستول از سب رس ملاوچی، مرتبہ نسیم امجدی، مطبوعہ کتبہ کلیان کلکتہ)

(۲) میں فضل علی فضل نے کرل کتھا کے نام سے ایک کتاب لکھی ہے، یہ کتاب حقیقت طاحین
لٹاکشنی (وفات ۱۱۹۰ھ) کی روشنی الشہداء کا آزاد ترجمہ ہے، فضل نے اس کتاب کی ۱۱۹۰ھ میں نظر ثانی
کی ہے، یہ دور محمد شاہ رنگیلے اور احمد شاہ کے عہد سلطنت کا ہے، کرل کتھا کو دہلوی زبان کا نقشب اقلین
دیا جاتا ہے، اس کا طرز تحریر یہ ہے۔

”ہوں روشنی صبح ظاہر ہوئی ایک مرتبہ ایک آفات آسمان سے آئی کہ اسے دو ستان خدا آرکبوا
یعنی سوار ہو کہ وقت لڑائی ہے اور ساحت کو بچ آئی، ام کلثوم یہ آواز سونتے ہی مانندہ ہو چلا
کہ کچھ لڑائی جانی حسین کے خیمہ میں دوڑیں اور کہیں اسے یہ آواز جو آسمان سے آئی تم نے ہی
سونی، حضرت کہ اسے جہنیا آواز بھی سنا اور اس سے ہی عجیب تر حقیقت دیکھا، ابھی اگلی آواز میری۔“

جسٹ ایجنسی میں جمل جاتا تھا، دیکھتا ہوں کہ کئی کوکڑوں نے مجھ پر حملہ کیا، اُن میں سے ایک کوتاہ کوڑھی، نہایت دیدار، میں اسے دیکھ کر دل میں کہا یہ مجھے مارے گا، اسی غریب شخص کا نام محمد مصطفیٰ محمد پنا آگے، اسے فرزند اور اسے شہید آل محمد میں اور بچے والے آسمان کے اور مقرب خدا کے تیری روتے استقبال لوں اسے، کوشش کر آج رات مجھ ساتھ اٹھا۔ اسے اور دادا کے ساتھ ایک، ڈنٹ تھا اور اس باتھ ایک شیشہ بنز دادا نے کہا اسے صبر اسے پانی نہ دے، میں کہا کہ نہیں، فرما کے یہ ڈنٹ ہے، آسمان سے شیشہ بنزلے آتا، تاہم تیرا ہوا میں ہے، ہم کلزم عذاب ہو روئے لگیں اور امام مہدیؑ نے کہا اسے ہمیشہ سرد الہی بیت، لوں بولا کہ شخصیت ہوں، مولفہ

اور دادا اسے دو سوتے ہیگا ہمارا اب سفر + تم کو سوچنے حتیٰ کہ ہم جاتے ہیں گے اپنے آہ جب اب حرم اور فرزند پر غم ماندہ ہوئے حضرت، نے فرزندوں کو اپنے پاس بٹھایا اور بھوسوں کی پیشانیوں پر دے چھاتی سے لگایا اور زار زار رو ڈھرایا، اسے جگر کوڑھ نہیں جا کرتے کیا بولوں اور سفارش ہماری کس سے کروں، پھر شہر باؤکی طرف دیکھ کچھ، اسے یاد دلا۔ آرام سینہ نہیں جانتا کہ ان بیٹیوں سے کیا کرے فی اور غم ان کا کیسے کھاوے گی، و فغان اب بیت سے اٹھا اور کشتی صبر ان کی تباہی ہوئی، مولفہ

غم کا دنیا اور اسب کی آنکھوں سے + آنسو بھرنے لگے ساری چکوں سے (۳) شاعر امرا اللہ انصاری کے ہم عصر مصنف باقر آگاہ دیوری (مراس) نے ۱۳۱۲ھ میں فقرہ اور عقائد پر کئی اردو میں لکھی ہیں، ان کتابوں کے بارے میں کہا جاتا ہے کہ یہ پہلے مصنف اور دوسریں علی کتابوں کی تصنیف کا آغاز کیا، ان کی شرا کا نونہ یہ ہے۔

”بعض علمائے شافریں خلاصہ عربی کتابوں کا نکال کر فارسی میں لکھے ہیں مادہ لوگ جو عربی بولتے تھے ان سے فائدہ پاویں لیکن اکثر بھڑکان اور تمام آدمیاں فارسی سے بھی آشنا نہیں ہیں یہ معاصرین مطلوب قسم بول کا بہت اختصار کے ساتھ لے کر کئی رسالوں میں بولا ہے اور ہر

کے ہذاں علیحدہ ہونے سے خواہش و آرزو پڑھنے والوں کی زیادہ جو دسے چھ رسالے
اول کے مع رسالہ عقائد سنہ ایک ہزار ایک سو اسی اور پانچ (۱۸۵۱ء) میں بنے ہیں،
اور ان سب رسالوں میں شاعری نہیں کیا جوں بلکہ حافت اور سادہ کہا ہوں اور اردو کے
جگہ میں نہیں کہا کیا واسطے کہ رہنے والے یہاں کے اس زمانے سے واقف نہیں ہیں،
اسے بھائی یہ رسالے دکنی زبان میں ہیں ۵

(۴) یہ سب وہ بزرگ ہیں جنہوں نے ادلا اردو نثر کی داغ بیل ڈالی، گمروہ نثر کی بنیاد جن کتابوں
ذمہ ہے ان کی ابتدا انیسویں صدی عیسوی سے ہوتی ہے۔ لیکن اس زمانے میں بھی اردو نثر میں جو کتابیں لکھی
گئیں ان کی عبارت سے بھی اکثر فارسی طرزِ ادا اور اندازِ بیان کے اثر سے متاثر و متاثرین و پڑتال
تھی، سادہ اور سلیس نثر کے بجائے اس میں جی نقش (اور مختلف کاغذ نثر) کا نظر آتا ہے،
مستحق (۱۸۵۱ء - ۱۸۶۴ء) نے میر حسن دہلوی (۱۸۶۴ء - ۱۸۸۶ء) کی مثنوی بحر الیاس پنج جہ
ماہ اس کی شکر کا نمونہ یہ ہے۔

’مثنوی بحر الیاس‘ اسمِ بگٹی ہے کیونکہ اس کا ہر شعر اہل مذاق کے دلوں کو بھانے کو موزنی متر
ہے اور ہر داستان اس کی سحر ساری کا ایک دفتر جو چیزِ حقیقت سے خوب ہوتی ہے وہی ہاں
کو مقبول و مرغوب ہوتی ہے راست ہے کہ انداز اس کا سراپا اعلیٰ از سہ اور وہ ہر ایک صاحب
طبیعت کی دماغ سے تعریف اس کی جہاں لکھ سیکھے بجائے کیونکہ فصاحت و بلاغت کا اس میں
دریا بہا ہے احیانا اگر کسی شعوریں غلطی دیا اس کی بندش کیسے مستحق پائی جائے تو قابلِ نام و دھرنے
و اعتراض کرنے کے نہیں اس لئے کہ جہاں ہنر کی کثرت ہوتی ہے وہاں عیبِ بقولت شمایں نہیں
آتا اور تعریف اس کا نصف مزاجوں کو نہیں بھاتا ۵

(منقول نہرست شروع کتب قلیہ مخدومہ کتب خانہ آصفیہ حیدرآباد جلد دوم ص ۴۳۷)

(۵) میر تقی دہلوی ۶ فورٹ ولیم کالج کے مستفین میں سب سے زیادہ نامور اہل قلم عمرے ہیں اور جو
بعد از شکر سنگھ بنیاد رکھنے والا سمجھا جاتا ہے۔ ان کی مشہور کتاب باغ و بہار ادبیاتِ اردو میں سرا ہمارے،

انہوں نے ۱۲۱۴ھ میں ملاحسین واعظ کاشفی کی مشہور کتاب اخلاق محسنی کا اردو ترجمہ کیا ہے جو گجرات کے نام سے موسوم ہے۔ یہ ترجمہ تفسیر مرادیہ سے تقریباً ۳۲ سال کے بعد کیا گیا ہے، تفسیر مرادیہ کی عبارت پیش کرنے سے قبل مناسب ہر جگہ کہ اس پر بھی ایک نظر ڈال لی جائے۔ میراٹھن لکھتے ہیں :-

”کہتے ہیں کہ ایک بزرگ نے جب اپنی زندگی کی امانت اہل کے فرشتے کو سونپی اور اسباب اپنی ساقی کا اس سراسرے ثانی سے منزل باقی میں پہنچا یا کسو شخص نے انہیں خواب میں دیکھا اور پوچھا کہہ مرنے کے بعد تم پر کیا کیا واردات گورد - اور جواب کیا ہوا ہے جواب دیا کہ ایک رست تیس خذاب کے عقاب کے پنجے میں اور سختی کے شاہین کے چنگل میں گرفتار تھا ایک بارگی کریم کے کرم سے اس حالت سے چھٹکارا ہوا اس سے گناہ صاف ہو گئے۔ مائل نے ہر سوال کیا کہ اس کا کیا سبب ہے اور باعث ہے، کچھ تحسین معلوم ہو تو میان کر دو کہ کس کے وسیلہ سے نجات پائی۔ بونے کہ ایک میدان میں مسافر خانہ بنایا تھا۔ شاید کوئی غریب راہ چلتا بیٹھ کے دونوں دو پہر کی دھوپ میں تساہوا اس کے سایہ میں آن کر بیٹھا اس نے کوئی دم آرام پایا۔ جب سُنڈو، بڑا اور راہ کی ماندگی سے ہلرا ہوا نوش ہو کر نہایت، غائبی سے بدل دعا کی اور اس نے اپنا اس مکان کی بنا کرنے والے کے تحفہ بخش اور اس کی روز کو فریوس کی گئی پھاڑا میں بکار دے، وہیں اس کی دھلا کا تیر قبولیت کے نشانہ پر درست بیٹھا میری آفرزش ہوئی اور جہنم کے گرد سے نکال کر بہشت کے غرض میں رہنے کا حکم ہوا“

(گنج خوبی مطبوع مطبع محبوب ممبئی ص ۸۲ ۱۱۶۴۲ھ)

(۶) فورٹ ولیم کالج کے ابتدائی دور میں مرزا علی لطف نے ۱۱۶۱ھ میں شعرائے اردو کا ایک تذکرہ گلشن جہند لکھا ہے، یہ تذکرہ اگرچہ تفسیر مرادیہ کے ۳۰ سال بعد لکھا گیا ہے، مگر زبان صاف اور لیراٹھن کی باغ و بہار کے بجائے گنج خوبی کی عبارت کا انتخاب اس لئے کیا گیا ہے کہ ادل اندر کیا ہے، اور ان کے بعد جس کے طرز و نگارش میں مترجم کا قلم آنا ہے، اس کے برعکس گنج خوبی اخلاقیات کے اسی سنجیدہ علمی مباحث پر مشتمل ہے جس کے ترجمے میں مترجم کو نفسی محسوس کے علاوہ الفاظ کا بھی پابند رہنا پڑتا ہے۔

ادہ ہونے کے باوجود قافیہ پیمائی سے مصنف کو چھٹکارہ نہ مل سکا، اس کی شرکائے نو نہ یہ ہے۔
 ”اس شہزادہ عالی تبار کا طبیعت شعر کی طرف اس قدر آتی تھی کہ مجھے میں دو مرتبہ بنا مشاعرے
 کی اپنے دولت خانہ پر ٹھہرائی تھی، شعرائے بادشاہ کو اپنے جو بار بھیج کر مشاعرے کے دن بلواتے
 اور ہر ایک شخص سے نہایت الطاف اور عنایت کے ساتھ گرم جوشی فرماتے، چنانچہ راقم حقیر
 کو جب یاد فرمایا تو اس پھیران نے یہ غذر کہہ کر مجھ کو ایک کترین نے مشاعرے کا بابا نامہ دت سے
 موقوف کیا ہے، از بسکہ ان صحبتوں میں مناظرہ ہی کو بارہا عالی حوصلہ نے رواج دیا ہے۔
 اگر ارشاد ہو تو سوائے مشاعرے کے ایک دن بندگی میں حاضر ہوں اور اس تحم نامہ شافی
 بے مفرد کو موافق ارشاد کے زمین و عن میں یوں، پذیرا نہ ہوا، پھر جو بار آیا ادبیہ ارشاد
 فرمایا کہ تیرا حاضر ہونا مشاعرے میں نہایت ضروری ہے، مناظرے کا مطلق ہمارے ہاں
 نہیں دستور ہے، غرض ایسا سے ذاب آصف الدولہ مرحوم کے حاضر ہوا اور شرف معلوت
 لازمہ کا حاصل کیا، مگر غرض ایسا اس دن ازراہ فضیلت کے پڑھوائیں اور ہر شعر پر کیا کہیں
 کیا کیا عنایتیں فرمائیں، پھر اپنی طبع زاد سے بہت کچھ ارشاد فرمایا اور سامعین کو مورد عقاب
 والا فرمایا، ۱۲۰۶ھ میں بدوہ بنارس کے اندر اس سرسراے بارگاہ شرکت و اجلال نے
 تخت نشینی ملک قنکی چھوڑ کر اورنگ آباد کی کشور بقا کی اختیار کی“

(مذکورہ گلشن ہند مراد علی لعلط مطبوعہ رفا و عام پریس لاہور ۱۹۵۷ء ص ۷۲)

تفسیر مراد علی کی شرکائے نو نہ یہ ہے اب ذیل میں تفسیر مراد علی کی شرکائے نو اور بعد ازاں ترجمہ کا نمونہ پیش کیا جاتا ہے جس سے
 اس کی ترقی پذیر زبان، جملوں کی سلاست و مدافعی اور ان کی ساخت کا اندازہ ہوگا:-
 ”فَسْتَيْشُرُكَ الْيُسْتَرْحَىٰ كِي تَقْسِيرِ مِي كَلَسَاتِي، چہر تختہ آسان کریں ہم اس کو یُسْتَرْحَىٰ کے واسطے
 بہشت کی راہ اُس کے اوپر آسان کریں گے،“

یہ آیت حضرت ابوبکر صدیق رضی اللہ عنہ کے حق میں اتری ہے، تفسیر یہ ہے:-

”ایک باغیچہ کی تھا، اُس کا امیہ نام تھا، خلف کا بیٹا، اُس کو امیہ بن خلف کہتے تھے، حضرت

بلال رضی اللہ عنہ جو بہت بڑے اصحابوں میں ہیں حضرت رسول اللہ صلی اللہ علیہ وسلم کے اوپر اتنی ایمان لائے ہیں، حضرت ابو بکر صدیق کے ساتھ مل کر اور بہت بڑا دیوبہ اُن کا پہلے وہ ہے اُس مشرک کے خلاف تھے، اُس کے بت فائدہ کے ماروہ تھے۔ جب اللہ تعالیٰ کا فضل و کرم چھا مسلمان ہوئے اپنے ایمان میں بہت فہم ہوئے، سچے ہوئے اللہ تعالیٰ کی بندگی میں، محلات میں، جیسا حکم تھا قائم ہوئے، ایک ذرہ تفاوت نہ کرتے تھے، اُن کے ایمان کی ہلکانی کی خبر امت کو معلوم ہوئی۔ ایک دن اُس نے حضرت بلال سے پوچھا، بلال تو کس کی بندگی کرتا تھا؟ بتوں کو پوچھا ہے یا محمد صلی اللہ علیہ وسلم کے خدا کو پوچھا ہے، حضرت بلال نے کہا میں اس مہجور برحق کی بندگی کرتا ہوں جس کا کوئی دوسرا شریک نہیں۔ آسمان زمین کا اور سب خلق کا پیدا کرنے والا، پالنے والا، روزی دینے والا، داتا بے نیاز وہ اللہ تعالیٰ سچا خدا وند ہے۔ اور ان بتوں کے پوجنے سے میں بے نار ہوا، ناخوش ہوا، اُن کی بندگی بے فائدہ ہے۔

انہی لیے باتیں سن کر ناخوش ہوا، کہا تو اس دین سے پھر بے زار ہو، نہیں تو میں تجھ کو مار ڈالوں گا۔ عذاب کر دیں گا۔ حضرت بلال نے کچھ پروا نہ کی، ایسی باتیں کہیں جو اُس نے مقرر جان کر دین سے پھرنے کے نہیں، پھر اُس کا ذمہ مارنا، عذاب کرنا مقرر کیا۔ طرح طرح کے عذاب کرتا، کسی طرح مسلمانی سے ناخوش ہو دیں، بت پرستی میں پھر آ دیں۔ مگر ان باتوں سے اُن کا ایمان زیادہ بڑھتا جاتا تھا۔ اللہ تعالیٰ کی محبت مسلمانی کی دوستی بہت ہوتی جاتی تھی۔ کبھی ان کو تنگ کر کاٹوں کی چھڑیوں سے مارنا، کانٹے ان کے بدن میں گھسٹ میں بچھ جھج جلتے اور جب دھوپ گرم ہوتی تنگے بدن میں اُن کے ذرہ پہننا کر دھوپ میں بھٹاتا، اور کبھی ان کو تنگ کر دھوپ میں گرم ریتی میں لٹاتا اور ان کے سینے کے اوپر بھاری پتھر رکھتا۔ اسی طرح کے عذاب کرتا اور کہتا محمد صلی اللہ علیہ وسلم کے دین سے پھر۔ وہ اللہ و رسول کو یاد کرتے اور کہتے اللہ اللہ رسول محمد صلی اللہ علیہ وسلم۔

ایک دن حضرت ابن ابی لمین المدنی رضی اللہ عنہ کسی کام کو اس طرقت چلے جاتے تھے، امتیہ

کے گھر سے ایک آواز رونے کی اُن کے کان میں پڑی۔ لوگوں سے پوچھا کیا ہے، کہا اُمیہ اپنے غلام کو مارتا ہے کہ وہ محمد صلی اللہ علیہ وسلم کے خدا پر ایمان لایا ہے۔ وہ اُس نے اب اُسے پھرایا جاتا ہے، وہ نہیں پھرتا۔ یہ بات سُن کر ابو بکر صدیقؓ اُس کے دروازے میں گئے اُس کو بلایا، احوال پوچھا، اُس نے یہ سب حقیقت کہی، حضرت ابو بکر نے اُس سے کہا وِلایف لَو تَعَذَّبَ وَلِیُّ اللّٰہِ۔ خوار ہو، ہذا کی آواز سے تیرے اوپر خدا کے دوست کو کیوں ایسا عذاب کرتا ہے۔ اُمیہ نے کہا جو تیرا دل اُس کے اوپر بہت جلتا ہے بڑا اُس کا مہربان ہے تو اُس کو میری قید سے چھڑا لے، اس کو مجھ سے مل لے۔ انھوں نے کہا تہینچتا ہے، کہا میں تہینچتا ہوں کہا کتنے کو تہینچتا ہے، کہا وہ تیرے اُس روی غلام کے بدلے میں تہینچتا ہوں۔

حضرت ابو بکر صدیقؓ کے پاس غلام تھا گورا چٹا روی نسطاس اُس کا نام تھا، دس ہزار دینار اس کے پاس حضرت ابو بکر کی سوداگری کا مایہ تھا، پوچھی تھی۔ اور وہ غلام دنیا کے بہت کام کا تھا سوداگری خرید و فروخت، جواب سوال خوب جانتا تھا، اُمیہ کے اور سب لوگوں کے پاس اس کی قدر تھی۔ حضرت ابو بکرؓ اُس کو مسلمان ہونے کو کہتے تھے اور اُس سے کہتے تھے اور کرتے تھے جو مسلمان ہووے تو یہ مال سب تیرا تھی، کو بخش دوں گا، وہ ہرگز مسلمان نہ ہوا تھا انھیں خوش تھا، اس سبب حضرت ابو بکرؓ اُس سے بیزار تھے۔ اُمیہ یہ بات بہت بُری جان کر کہتا تھا اور حضرت بلالؓ اُس کے پاس بہت بے قدر تھے۔ جانتا تھا ابو بکرؓ ایسے ناکارے غلام کو ایسے کام کے غلام سے کس طرح بدل کرے گا۔ حضرت ابو بکر صدیقؓ نے یہ بات اُس سے سُنی اُسی دقت قبول کی، غنیمت جانی۔ خوش ہو کر نسطاس کو بلا کر دس ہزار دینار کے ساتھ اُس کے حوالہ کیا اور حضرت بلالؓ کا ہاتھ پکڑ کر لے چلے۔ اُمیہ ہنسنا، حضرت ابو بکرؓ نے پوچھا تو کیوں ہنستا ہے۔ اُس مشرک نے کہا تم نے اپنا بڑا نقصان کیا، کچھ سمجھو آئی تم کو، یہ غلام میرے پاس ایسے بے قدر تھا جو کوئی ایک دھڑی کو مول لیتا تو میں دس ڈالنا۔ تم لے ایسے کام کے غلام کے بدلے اور دس ہزار دینار کے بدلے میں بلالؓ کو لے لیا بڑا نقصان کیا۔ حضرت ابو بکرؓ بھی

بہت پہلے اور اُس سے کہا نقصان دیاں تو تجھ کو ہوا بلال کی قدر میرے پاس ایسی ہے جو
 تو اس کو میرے سارے مال متاع کے بدلے میں دیتا تو ضیعت جانتا۔ پھر حضرت ابو بکرؓ
 بلال کو لے کر حضرت محمد رسول اللہ صلی اللہ علیہ وسلم کے پاس آئے، قعتہ بیان کیا۔ حضرت
 نبی صاحب صلی اللہ علیہ وسلم بہت خوش ہوئے اور فرمایا ابو بکرؓ تم نے بہت بڑا کام کیا۔
 بلال کے بول لینے میں، خرید کرنے میں مجھے بھی شریک کرو، حضرت ابو بکرؓ نے کہا میں بلال کو
 خدا کے واسطے خرید کر یا جو خدا سے تعالیٰ لا شریک ہے اس کا کوئی شریک نہیں اس میں نے
 بلال کو اسی خدا کی رضا کے واسطے آزاد کیا۔ حضرت نبی صاحب صلی اللہ علیہ وسلم خوش ہوئے
 اور سب اصحاب خوش ہوئے، اور اللہ تعالیٰ نے حضرت ابو بکر صدیق رضی اللہ عنہ کی شان
 میں یہ سورت بھیجی ۵ (س. ۳۲۰-۳۲۳ مطبوعہ مکتبۃ المدینہ ۱۳۸۵ھ)

سورة النازعات میں حضرت موسیٰ علیہ السلام کا واقعہ بیان کرتے ہوئے لکھا ہے:-

”ایک دن حضرت موسیٰ کے ہاتھ سے فرعون کا ایک مصاحب ایک طائچے سے مارا گیا، فرعون
 کو خبر ہوئی اس کے دل میں آیا کہ یہ وہی لڑکا ہے جو میرا دشمن ہے اس مصاحب کے بدلے
 اُن کے مارنے کی مصلحت کی، جو آدمی حضرت موسیٰ کا دوست تھا اس نے کہا تم اسی وقت
 یہاں سے نکل جاؤ، تمہارے مارنے کی مصلحت ہوئی ہے، حضرت موسیٰ اکیلے راتوں رات
 چھپ کر اُس شہر سے نکل کر کئی دن میں مدین ایک شہر تھا وہاں پہنچے۔ اس شہر میں حضرت شعیب
 میزبیر رہتے تھے، اُن سے ملاقات کی قعتہ کیا۔ انھوں نے بہت تسلی دی خاطر جمع کی۔ دس برس
 اُن کے پاس رہے، ان کی بکریاں چرائیں، پھر حضرت شعیب نے اپنی بیٹی کا کبریا بی بی مغفورا
 ان کا نام تھا حضرت موسیٰ کے ساتھ نکاح کر دیا۔ پھر دس برس کے بعد حضرت موسیٰ حضرت
 شعیب سے رخصت ہو کر اپنی بی بی کو ساتھ لے کر مصر کی طرف اپنی ماں سے اور اپنے بھائی
 سے بن کا نام ہارون تھا ملنے کے واسطے چلے۔ پھر سفر میں راہ میں ایک وقت رات کو چلے جاتے
 تھے انھیں رات ہی جاڑا تھا، مینہ برساتا تھا، اس وقت ان کی بی بی کو دردِ زہ یعنی جتنے کا درد

پیدا ہوا آگ کی تلاش ہوئی، حضرت موسیٰؑ نے سب لوگوں کو اپنے قافلے کے ہاتھ اس جگہ
 رہیں کہیں سے ڈھونڈ کر آگ لاؤں، بائز کل کر ایک ادبھی جگہ پر کھڑے ہو کر ہر طرف نظر
 کیا، ایک طرف دور سے آگ نظر آئی، یہ اس طرف چلے ایک پہاڑ آیا اس کے اوپر چڑھ
 ایک درخت کے اوپر آگ نظر آئی، انھوں نے آگ لینے کو ہاتھ بٹھلایا وہ آگ سے کھسکی
 اپنے عصا سے ایک لوکا باندھا جلانے کے واسطے، عصا اوپر اٹھایا وہ آگ اور اوپر
 جا رہی، حضرت موسیٰؑ کو خوف پیدا ہوا، ڈر سے حیران ہوئے، یہ کیا چیز ہے، کیوں کر اوپر
 سرک جاتی ہے، اسی فکر میں تھے جو درخت کے اوپر کی طرف سے آواز آئی موسیٰؑ درخت
 یہ دادی مقدس ہے، اس مکان کا طوطی نام ہے، میں پروردگار ہوں تیرا، اپنا پیغمبر بنایا،
 فرعون کی طرف جا، وہ خدائی میں آپ کو شریک کرتا ہے، غرور و کبر کرتا ہے، گم راہ ہو آج
 قلم کرتا ہے، خلق کو گمراہ کرتا ہے، تو جا کر اس کو میری طرف سے پیغام دے، ہدایت کر،
 راہ بتا، بندگی کی، توحید کی، اور بنی اسرائیل کو ہدایت کر، راہ دکھلا، بندگی کی راہ میں
 بلا، حضرت موسیٰؑ نے یہ کلام الہی سنی خوف ڈر جاتا رہا، دل کو ان کے تسلی اور تسکین آئی۔
 جو کچھ حکم پروردگار نھما قبول کیا ۔

(ص ۶۶ و ۶۷ مطبوعہ ستاریہ کلکتہ ۱۳۹۵ھ ۱۹۸۰ء)

شاہِ مراد اللہ کے ترجمہ قرآن کا طرز یہ ہے ۔

”سب تعریف اللہ کو ہے جو صاحبِ سارے جہان کا بہت مہربان نہایت رحم والا مالک
 انصاف کے دن کا بھی کو ہم بندگی کریں اور تجھی سے مدد چاہیں چلا ہم کو راہ سیدھی راہ ان کی
 جن پر تو نے فضل کیا نہ جن پر غصے ہوا اور نہ بھگنے والے“

”فائدہ۔ یہ سورہ اللہ صاحب نے بندوں کی زبان سے فرمایا ہے کہ اس طرح کہا کریں۔

جن پر تو نے فضل کیا ان سے چار فرقے مراد ہیں بیتین و صدیقین و شہداء و صالحین اور جن پر
 غصے ہوا ان سے یہود اور گمراہوں سے نصاریٰ مراد ہیں ۔

تفسیر مرادیہ کی زبان پر اگرچہ دوسو سال گزر چکے ہیں مگر یہ موجودہ نظر سے بہت قیمتی مبنی بننا
 نیا نہ گزر جانے کے باوجود اس میں ایسی کھنگنی نہیں ہے جو غیر مالوس ہو، اس میں کوئی شکستہ
 اس زمانہ کی بعض ترکیبیں بدل گئی ہیں، جملوں کی ساخت بھی تبدیل ہو گئی ہے، اور بعض
 تذکیر و تانیث میں بھی تغیر ہو گیا ہے، مگر یہ تبدیلیاں دو سو سال کی طویل مدت کے مقابلے
 اہمیت نہیں رکھتیں، گو کے کے بجائے "کر کر"، وہ کی جمع "وے" آج کل متروک ہے، یا
 بجائے "اُن سہ" وغیرہ، لیکن "وے" وغیرہ ایسے لفظ ہیں جو میرا س کے یہاں بھی
 تفسیر مرادیہ کی زبان کے ہاے میں مولوی عبدالحق مرحوم نے بھی یہ اعتراف کیا ہے کہ
 زبان بہت صاف اور سادہ ہے، متروک الفاظ خال خال ہیں اور وہ بھی بہت معمولی۔
 اب تک اُردو زبان میں قرآن مجید کے جتنے بھی ترجموں کا پتہ چل سکا ہے اُن میں یہ ترجمہ
 زیادہ قدیم ہے، تفسیر مرادیہ اگرچہ صرف پارہ نم کا ترجمہ و تفسیر ہے مگر جہاں تک قرآن مجید کے
 میں ترجمے کا تعلق ہے اسی کو تقدم اور اُویت حاصل ہے، اور اسی نے بعد کے مترجمین کے
 نمونہ پیش کرنے میں سبقت کی ہے، شاہ مراد اللہ نے اردو زبان میں ترجمہ قرآن کی طرح
 ایسا نمونہ پیش کیا جس نے بعد کے مترجمین کے لئے مشعل راہ کا کام دیا، یہ تفسیر اس وقت
 جب اردو شرعی تصانیف سے بالکل تہی دامن تھی، اُس زمانے میں اُردو بول چال کی زبان
 اس میں شعرو شاعری بھی ہوتی تھی، مگر شنگاری بالکل ابتدائی حالت میں تھی اور جو کچھ تھی وہ قافیا
 میں مرقعات تھی، صاحب ذوق عموماً نظم ہی میں طبع آزمائی کیا کرتے تھے، اُس دور میں اُردو
 بیشتر سرمایہ غزلیات، قصائد اور غزلیات پر مشتمل ہے، اس لئے اگر شاہ مراد اللہ کو
 مترجمین قرآن مجید کا رہنما کہا جائے تو غلط نہ ہوگا!

الفصل للمقتلّم - انھوں نے اپنے بعد آنے والے مترجمین کے لئے ترجمہ قرآن
 کے بڑی رہنمائی کی ہے۔ اُس زمانے میں ترجمہ قرآن کی داغ بیل ڈالنے کی اہمیت کا اندازہ
 مولانا محمود حسن دیوبندیؒ کی اس تحریر سے کیا جاسکتا ہے جو انھوں نے اپنے ترجمہ قرآن کے متد

کی نسبت ظاہر فرمائی ہے لکھا ہے:-

”حضرت مولانا شاہ ولی اللہ اور مولانا شاہ رفیع الدین اور مولانا شاہ عبدالقادر قدس اللہ تعالیٰ اسرارہم کے تراجم کو غور سے دیکھا تو یہ امر بے نامل معلوم ہو گیا کہ اگر یہ مقدس اکابر قرآن شریف کی اس ضروری خدمت کو انجام نہ دے جاتے تو اس شعیبہ ضرورت کے وقت میں ترجمہ کرنا بہت دشوار ہوتا۔ علماء کو صحیح اور مستحضر ترجمہ کرنے کے لئے متعدد تفاسیر کا مطالعہ کرنا بہت دشوار ہوتا اور ان دفتوں کے بعد بھی شاید ایسا ترجمہ نہ کر سکتے جیسا کہ اب کر سکتے ہیں۔“

پھر آگے چل کر لکھا ہے کہ:-

”اگر اکابر مرحومین ہماری ضرورت اور منفعت کا احساس فرما کر پہلے سے اس کا انتظام نہ کر جاتے تو آج اس کثرت اور سہولت کے ساتھ ہم کو تراجم کلام الہی اچھے سے اچھے ہرگز میسر نہ ہوتے اور کچھ عجیب نہ تھا کہ جیسے خود ہندوستان میں بہت سی زبانیں اور دیگر ممالک میں مسلمانوں کی بڑی بڑی قومیں اس نعمت اور عزت سے خالی یا مثل خالی کے ہیں ہم بھی اس نکتہ میں مبتلا ہوتے، فجزاہم اللہ عننا وعن جمیع المسلمین“

(مقدمہ ترجمہ قرآن مجید حضرت شیخ الہند ص اول)

تفسیر مراد یہ ہے کہ کچھ عرصے کے بعد اردو زبان میں حضرات دہلی کے باقاعدہ اور تحت اللفظ ترجمہ منظر عام پر آ گئے، اور اردو زبان میں تصنیف و تالیف کے لئے وسیع ترین میدان کھل گیا اور بعد ازاں کلکتہ میں فورٹ ولیم کالج کا قیام عمل میں آیا، جس کے مترجمین و مصنفین کے ذریعہ سے اردو فخر کو زبردست فروغ حاصل ہوا۔

شاہ عبدالقادر کا ترجمہ قرآن مجید | اس ترجمہ و تفسیر کے ۲۱ سال بعد ۱۲۵۹ھ میں حضرت شاہ عبدالقادر

دہلی نے قرآن مجید کا وہ مشہور ترجمہ کیا جو موضح القرآن کے نام سے موسوم ہے، اس کا نمونہ یہ ہے:-

”سبب تعریف اللہ کہ ہے جو صاحب سارے جہان کا، بہت مہربان نہایت رحم والا، مالک

انصاف کے دن کا، تجھی کو بندگی کریں اور تجھی سے مدد چاہیں، چلا ہم کو راہ سیدھی، راہ اپنی کی
جن پر تو نے فضل کیا نہ ان کی جن پر غصہ ہوا اور نہ بیکنے والے ۵

موضع القرآن میں حضرت شاہ عبدالقادر کا طرزِ بیانی یہ ہے:-

”سب تعریفیں اور بڑائیاں خاصی سے خاصی اور ستمی سے ستمی اول سے آخر تک جو
ہوئی ہیں اور ہوں گی تمام خدا سے تعالیٰ ہی کو لائق ہیں جو پیدا کرنے والا اور پالنے والا
سب طرح کی ساری خلقت کا ہے جو بہت مہربان نہایت مہربانی کرنے والا ہے۔
بادشاہ ہے مہنار انصاف کے دن کا۔ تیری ہی بندگی کرتے ہیں ہم دل اور جان سے سب کو
چھوڑ کر اور تجھی سے مدد چاہتے ہیں ہم سب سے مُنہ موڑ کر۔ چلا ہم کو اور بتا اور سمجھا ہم کو
سیدھی راہ، بہر بات اور ہر کام میں جس راہ سے توفیق ہو۔ ماہ اُن لوگوں کی بکھا ہم کو جن پر
فضل اور رحم کیلئے تو نے اُن پر۔ نہ اُن لوگوں کی راہ بتا جن پر غصے ہوا تو اور نہ بیکنے والے
گمراہوں کی راہ دکھا ہم کو۔ اپنی ایسا ہی ہو جو اچھے لوگوں کی راہ چلنے کی توفیق لے ہم کو اور بڑے
لوگوں کی راہ نہ چلیں ہم۔“

خائن کا جن پر تو نے فضل کیا اُن سے چار فرتے مراد ہیں، نیتیں دوسد نیتیں دُشمن اور صالحین
اور جن پر غصے ہوا اُن سے یہود اور گمراہوں سے نصاریٰ مراد ہیں۔ یہ سورہ فدا سے تعالیٰ
نے بندوں کی زبان سے بھیجا اور دکھایا اپنے بندوں کو جو اس طرح کہا کریں ۵

(موضع القرآن جلد اول ص ۳۴۴)

شاہ مراد اللہ انصاریؒ اور شاہ عبدالقادر دہلویؒ کے ترجموں کے موازنے سے معلوم ہوتا ہے کہ دونوں
میں بڑی حد تک یکسانیت پائی جاتی ہے، اس سے یقین کیا جاسکتا ہے کہ تفسیر مراد یہ اور اس کا ترجمہ شاہ
عبدالقادرؒ کے ہندو پیشِ نظر رہا ہے۔

اُدھر شاہ مراد اللہ انصاریؒ اُدھر شُرکے بارے میں یہ بیان کیا جاتا ہے کہ فورٹ ولیم کالج کے قیام
سے پہلے اُدھر شُرکے بتائی منزل میں تھی، اس کے کھنے والے خارجی طرزِ ادائے تہنیت میں تھی و مستحق
۱۸۱۵ء

عبارتیں لکھتے تھے، فورٹ ولیم کالج کے معنیفین کے ذریعے سے اردو میں سادگی، سلاست اور روانی پیدا ہوئی، جس سے اردو شاعر نے حیرت انگیز ترقی کی، فورٹ ولیم کالج کے اہل علم نے ڈاکٹر جان گل کرسٹ (JOHN GIL CHRIST) کی رہنمائی میں سلیس اور سادہ شریکاری کو مقصد قرار دے کر تصنیف و ترجمے کے کام کا آغاز کیا، اور بعد میں آنے والے اردو شریکاروں نے فورٹ ولیم کالج کے اسی طرز کو اپنایا۔ مولوی عبدالحق صاحب نے شاعرانہ اردو کے تذکرے گلشن ہند کو لفظ مرزا علی لطف کے مقدمہ میں اردو زبان پر انگریزوں کے احسان کا ذکر کرتے ہوئے لکھا ہے۔

”ہندوستان کی جدید زبانوں میں سب سے زیادہ ہمہ پندار (اردو) نظر آتی، اس لئے انھوں (انگریزوں) نے اس کی سرپرستی کی، سب سے بڑا احسان ڈاکٹر جان گل کرسٹ، فیس جس نے انیسویں صدی کے شروع میں بمقام فورٹ ولیم کالج، لاہور اس کا ایک فخر قائم کیا۔“

۱۸۱۵ء میں کلکتہ میں قائم ہوا اس کالج کے قیام کا مقصد ایسٹ انڈیا کمپنی کے انگریز ملازمین کو اردو زبان سے واقف کرانا تھا، اس زمانے میں ایسٹ انڈیا کمپنی کے گورنر جنرل لارڈ ویلزلی نے اس کالج میں پرنسپل کے عہدے پر ڈاکٹر جان گل کرسٹ کو مامور کیا، گل کرسٹ نے محسوس کیا کہ ہندوستان کی زبانوں میں صرف اردو ہی ایک ایسی زبان ہے جو ملک کے بہت بڑے حصے میں بولی اور سمجھی جاتی ہے، گل کرسٹ کو خود بھی اردو زبان سے بڑی دلچسپی اور شغف تھا، اس نے اردو میں تصنیف و ترجمے کے لئے کالج میں ایک مستقل شعبہ قائم کیا۔

فورٹ ولیم کالج نے اردو کی سب سے بڑی خدمت کی کہ سلیس نگاری کو رواج دیا اور اس مقصد کے لئے ہندوستان کے لائق اہل قلم کو جمع کر کے کتابیں لکھوائیں۔ میر تقی دوپڑی، سید حیدر بخش حیدری، میر شیر علی انیسویں۔ میر بہادر علی حسینی، منظر علی خاں ولد، بینی مرزا خاں، لؤلؤ لال کوہی اور مرزا علی لطف وغیرہ فورٹ ولیم کالج کے مشہور و معروف اہل قلم تھے۔

یہ کالج ۲۰ سال تک قائم رہا، اس مدت میں کالج کے ۱۸ معنیفین نے قصص و حکایات، تاریخ و تذکرہ، مذہب و اخلاق اور صورت و نحو وغیرہ کی تقریباً ۵۰ کتابیں تصنیف و تالیف اور ترجمہ کیں، اردو زبان کا پہلا علمی و ادبی ادارہ تھا، اس کالج میں ایک مطبع بھی قائم کیا گیا تھا، اردو کے نستعلیق مائپ کا ہندوستان میں یہ پہلا مطبع تھا۔

جس کا ابتدائی اور آہلی مقصد یہ تھا کہ جو انگریز یہاں ملازمیت اختیار کرتے ہیں اُن کی تعلیم لے لے کر اُردو کی مناسب اور مفید کتابیں تالیف کرائی جائیں، اس شخص نے اُس وقت، قان لوگ، ہم بچپانے اہل کتابیں لکھ کر انا شروع کیں، حقیقت یہ ہے کہ اُردو نثر کا لکھ اُن ہی وقت سے شروع ہوا اور بلا مبالغہ ہم کہہ سکتے ہیں کہ جو احسان دلی نے اُردو نثر کیا تھا اُس سے زیادہ نہیں تو اسی قدر احسان جان گل کرست نے اُردو نثر پر کیا ہے۔
(ذکرہ گلشن ہند ص ۳۰۳)

آئیے! ذرا تاریخی حیثیت سے اس کا جائزہ لیں جس سے اندازہ ہو سکے گا کہ اس نے اپنا کس قدر سہ پیش کیا ہے۔

فورٹ ولیم کالج کے اہل قلم خصوصاً میر تقی میر کو جدید اُردو نثر کا سنگ بنیاد رکھنے والا لیکن تفسیر مرادیہ کے مطالعہ سے یہ حقیقت واضح ہوتی ہے کہ موجودہ نثر کا آغاز درحقیقت میر تقی میر کے دور سال پہلے ہو چکا تھا، شاہ مراد اللہ نے تفسیر مرادیہ میں اُردو نثر کا جو اسلوب پیش کیا ہے وہ عام طرز نگارش کے برعکس سادہ بھی ہے اور سلیس بھی۔ بعد میں فورٹ ولیم کالج کے مصنفین نے جو طرز اختیار کیا ہے وہ اس سے بہت متاثر ہے اور ٹھیک اسی نثر کا چربہ معلوم ہوتا ہے، اس لیے بہتر ہے کہ اس دور کا آغاز فورٹ ولیم فارغ التحصیلین کے سہائے درحقیقت تفسیر مرادیہ کے مصنفہ چاہے جس کی زبان بے حد سادہ اور آسان ہے، اور اس میں عام بول چال کے الفاظ کا بطور رکھا گیا ہے۔

آپ اوپر دیکھ چکے ہیں کہ تفسیر مرادیہ کی زبان اور عبارت حیرت انگیز سادہ ہے اُس دور کی نہ ہے، اس کا اسلوب بیان سلاست و روانی، متناسق اور سادگی کے لحاظ سے اُردو نثر نگاری میں مثال ہے! اُردو نثر کا جو ترقی پذیر اسلوب اس میں پیش کیا گیا ہے وہ خود شاہ مراد اللہ اللہ اللہ کیا ہوا ہے، کیوں کہ اس دور کی اُردو نثر کے جو نمونے اب تک دستیاب ہوئے ہیں ان سب میں امتیازی حیثیت رکھتا ہے، اُس دور کے کسی نثر نگار کے طرز بیان میں تفسیر مرادیہ کی سی سادگی،

دراکھی مورد نہیں ہے، اس میں مغربی فارسی کے الفاظ کی بھر مار ہے، اور نہ ہندی الفاظ کی کثرت ہے بلکہ دونوں کی نہایت تعدد، نیز ترش ہے، اور یکساں خاص تناسب کے ساتھ بی ناری اور ہندی کے الفاظ کا استعمال کیا گیا ہے۔
تفسیر برادری میں اس دور کی روش عام کے مطابق گنجلک اور تعقید سے معمور مہارت کے بجائے سادہ اور
بے تکلف عام بول چال کی زبان اختیار کی گئی ہے، جگلے عام طور پر چھوٹے چھوٹے ہیں، اسلوب بیان عام فہم
اور بے مطن ہے، اگر اس میں مزید الفاظ نہ دیئے جائیں، اور تذکرہ و تائید کو نظر انداز کر دیا جائے
تو تفسیر برادری کی زبان موجودہ نشر کے بہت قریب معدوم ہوتی ہے، اور یہ اندازہ کرنا مشکل ہوتا ہے کہ یہ دوسرا
کُرائی کوئی زبان ہے۔

سوال یہ ہے کہ کیا اس نشر سے بعد میں کوئی کام نہیں لیا گیا؟

جیسا کہ اوپر مذکور پہلے تفسیر برادری کو اپنے زمانے میں بڑا قبول عام حاصل ہوا، اور اس کے کئی ایڈیشن
بہت تیزی سے تیار ہوئے، یہ بے حد دیر سے مختلف تعلات سے شائع ہو کر ہاتھوں ہاتھ نکل گئے، اس لئے کوئی دو مہینے
رہنے کے مستحقین خصوصاً فوراً، دیر طبع نے، اہل قلم نے اس ترقی پذیر سادہ اندلسی نشر سے فائدہ نہ اٹھایا، شاہ
نور الدین افساری نے اردو نشر نو کی ترقی کے لئے جو کئی ادب کا میاب راہ نکالی تھی متاخرین اہل قلم اسی راہ پر گامزن نظر آتے
ہیں، حقیقت تفسیر برادری کی یہ سادہ اور دلکش زبان ادبیات اردو کا ایک اہم شریکان نامہ اور مہاراقی و غزلی
مراہ ہے، اور سب سے بڑھ کر یہ کہ مجموعہ اردو نشری طرز کی ایک ترقی یافتہ شکل ہے۔

جس زبان میں تصنیف و تالیف ہوگیا اس زمانے کے پڑھے لکھے لوگ خط و کتابت کا بھی محبوب سمجھتے تھے جیسا کہ
اردو شعرا کے تذکرے بھی گواہی دیتے ہیں لکھتے تھے، اسی کم مایہ زبان کو جاسنوار کا ایک ایسی راہ پر ڈال دینا
کہ بہت جلد اس میں ادبی اور علمی زبان پننے کی صلاحیت پیدا ہوگئی تادخہ انسانیات کا ایک عظیم کارنامہ ہے، اور اسی کا نتیجہ
ہے کہ آج کل کے اردو نشر میں ہر علم و فن کی دقیق ترین کتابیں لکھی جاتے ہیں اور بہت تھوڑے عرصے میں اس زبان کا اداس
علوم و فنون کے گراں بہا خزانے سے مالا مال ہو گیا، یہاں تک کہ دنیا کی کئی سالوں کی زبانوں کی طرح اب لکھنؤ کا شمار
بجائے دنیا کی بڑی ماہر علمی زبانوں میں ہوتا ہے، اردو نشر کی یہ اسی گراں قدر اور عظیم شان خدمت ہے جسے فراموش
نہیں کیا جانا چاہئے، حقیقت اور انصاف کا تقاضا یہ ہے کہ اردو نشر کے اس محسن کی ذہنی کاوش اور ادبی کوشش
کا واقعی اعتراف کیا جائے، اور اب تک اس بے محسوس جو کہ لاپرواہی ہوئی ہے آئندہ اس کی غنی بھواری چاہئے!